

एकत्रित परिविक्षाधीन प्रशिक्षण कार्यक्रमाकरिता आर्थिक वर्ष
सन २०२५-२६ साठी यशदा, पुणे या संस्थेस ३१, सहायक
अनुदाने (वेतनेतर) याकरीता अनुदान वितरित
करण्याबाबत.

महाराष्ट्र शासन
सामान्य प्रशासन विभाग
शासन निर्णय क्रमांक. बीयुडी-०३२५/प्र.क्र.२७ (भाग-१)/प्रशि-२
मंत्रालय, मुंबई
दिनांक-०८/१२/२०२५.

- वाचा :-** १. सामान्य प्रशासन विभाग, शासन निर्णय, क्रमांक-टिआरएन-२०१३/प्र.क्र.८४/१३/ १२-अ,
दिनांक २०/०१/२०१४.
२. वित्त विभाग, शासन परिपत्रक, क्र. अर्थसं-२०२५/प्र.क्र.४४/अर्थ-३, दिनांक ०७/०४/२०२५ व
दिनांक २९/०४/२०२५ चे पूरकपत्रक.
३. शासन निर्णय क्रमांक बीयुडी-०३२५/प्र.क्र.२७ (भाग-१)/प्रशि-२, दिनांक ०७/०७/२०२५.
४. यशदा, पुणे यांचे पत्र क्र.जा.क्र. सीपीटीपीप्रशासन/निधीमागणी/२०२५-२६/३८४,
दिनांक २५/०९/२०२५.

प्रस्तावना :-

शासन निर्णय, सामान्य प्रशासन विभाग दिनांक २०/०१/२०१४ नुसार महाराष्ट्र लोकसेवा
आयोगामार्फत राज्यसेवा परीक्षेद्वारे सरळसेवेने नियुक्त होणाऱ्या गट-अ व गट-ब संवर्गातील अधिकाऱ्यांसाठी
एकत्रित परिविक्षाधीन प्रशिक्षण कार्यक्रम राबविण्यात येत असून सदर अधिकाऱ्यांच्या प्रशिक्षणासाठी प्रति दिन
प्रति प्रशिक्षणार्थी उपलब्ध करून द्यावयाचा निधी सामान्य प्रशासन विभाग, शासन निर्णय, दिनांक
०८/०८/२०१४ अन्वये निश्चित करण्यात आला आहे. संदर्भाधीन वाचा क्र. ३ येथील दिनांक ०७/०७/२०२५
रोजीच्या शासन निर्णयान्वये एकत्रित परिविक्षाधीन प्रशिक्षण कार्यक्रम-१० या तुकडीच्या प्रशिक्षणासाठी
पायाभूत प्रशिक्षणासाठी सन २०२५-२६ या आर्थिक वर्षात रु. २,८२,२४,०००/- इतका निधी यशवंतराव चव्हाण
विकास प्रशासन प्रबोधिनी (यशदा), पुणे या संस्थेस वितरित करण्यात आला आहे. संदर्भाधीन वाचा क्र. ४
येथील दिनांक २५/०९/२०२५ रोजीच्या पत्रान्वये यशवंतराव चव्हाण विकास प्रशासन प्रबोधिनी (यशदा), पुणे
संस्थेने केलेल्या मागणीनुसार संस्थेस आवश्यक असलेला निधी वितरित करण्याची बाब शासनाच्या
विचाराधीन होती.

शासन निर्णय :-

सन २०२५-२६ या आर्थिक वर्षाकरीता लेखाशिर्ष मागणी क्रमांक ए-४, २०७०-इतर प्रशासनिक सेवा,
(००)(१२) यशदा, पुणे या संस्थेस एकत्रित परिविक्षाधीन प्रशिक्षण कार्यक्रमासाठी सहायक अनुदान (अनिवार्य)
या लेखाशिर्षाखाली ३१, सहायक अनुदाने (वेतनेतर) या उद्दीष्टाखाली रु. ३,८४,८६,०००/- इतकी
अर्थसंकल्पीय तरतूद करण्यात आली आहे. त्यापैकी रु. २,८२,२४,०००/- इतका निधी संदर्भाधीन वाचा क्र.
३ येथील शासन निर्णयान्वये यशदा, पुणे या संस्थेस वितरित करण्यात आला आहे.

२. संदर्भाधीन वाचा क्र. ४ येथील यशदा, पुणे या संस्थेने एकत्रित परिविक्षाधीन प्रशिक्षण कार्यक्रम
अंतर्गत सीपीटीपी-९ तुकडीच्या पुनर्विलोकन प्रशिक्षणासाठी व सीपीटीपी-१० तुकडीच्या अनिवार्य संलग्नता,
दिल्ली व महाराष्ट्र अभ्यास दौऱ्याच्या अनुषंगाने ३१, सहायक अनुदाने (वेतनेतर) करिता रु. २,७२,५४,०००/-
इतका निधी उपलब्ध करून देण्याबाबत विनंती केली आहे.

३. तथापि, सद्यःस्थितीत अर्थसंकल्पीय अंदाज, वितरण, व्यवस्थापन व संनियंत्रण प्रणाली (बीम्स) वर
सन २०२५-२६ या आर्थिक वर्षामध्ये ३१, सहायक अनुदाने (वेतनेतर) या उद्दीष्टाखाली रु. १,०२,६२,०००/-
(रूपये एक कोटी दोन लक्ष बासष्ट हजार फक्त) इतका निधी उपलब्ध आहे.

४. उपरोक्त वस्तुस्थिती विचारात घेता, यशवंतराव चव्हाण विकास प्रशासन प्रबोधिनी (यशदा), पुणे या संस्थेस “मागणी क्रमांक-ए-४, २०७० इतर प्रशासकीय सेवा ००-००३ प्रशिक्षण (००) (१२) यशदा, पुणे या संस्थेस एकत्रित परिविक्षाधीन प्रशिक्षण कार्यक्रमासाठी सहायक अनुदान (अनिवार्य) (२०७००८७१) ३१, सहायक अनुदाने (वेतनेतर)” या लेखाशिर्षाखाली पुढील विवरणपत्रातील स्तंभ क्रमांक ६ प्रमाणे निधी वितरित करण्यात येत आहे.

अ. क्र.	बाब	अर्थसंकल्पीय अंदाज	यापूर्वी वितरित केलेले अनुदान	यशदा, पुणे कडून प्राप्त प्रस्ताव	यशदा, पुणे यांना वितरित करावयाचे अनुदान
१	२	३	४	५	६
१	३१, सहायक अनुदाने (वेतनेतर)	रु. ३,८४,८६,०००/-	रु. २,८२,२४,०००/-	रु. २,७२,५४,०००/-	रु. १,०२,६२,०००/-
	एकूण	रु. ३,८४,८६,०००/-	रु. २,८२,२४,०००/-	रु. २,७२,५४,०००/-	रु. १,०२,६२,०००/-

५. उपरोक्त प्रमाणे ३१, सहायक अनुदाने (वेतनेतर) याकरिता रु. १,०२,६२,०००/- (रुपये एक कोटी दोन लक्ष बासष्ट हजार) इतके अनुदान पुढील अटी व शर्तीच्या अधीन राहून यशदा, पुणे या प्रशिक्षण संस्थेस उपलब्ध करून देण्यात येत आहे. तसेच सदर निधी बीम्स प्रणालीवर वितरित करण्यासाठी उप सचिव (प्रशिक्षण), सामान्य प्रशासन विभाग, मंत्रालय, मुंबई हे नियंत्रक अधिकारी असतील. सदर निधी यशदा, पुणे स्तरावर खर्च करण्याकरीता प्राध्यापक तथा वित्तीय सल्लागार, यशदा, पुणे यांना नियंत्रक अधिकारी तसेच लेखा अधिकारी, यशदा, पुणे यांना आहरण व संवितरण अधिकारी म्हणून घोषित करण्यात येत आहे. सदर रु. १,०२,६२,०००/- (रुपये एक कोटी दोन लक्ष बासष्ट हजार) इतका निधी पुढील अटी व शर्तीच्या अधीन राहून यशदा, पुणे या प्रशिक्षण संस्थेस उपलब्ध करून देण्यात येत आहे.

१. सदर निधी वितरित करतांना विहित कार्यपद्धतीचे अनुपालन करण्याची दक्षता महासंचालक, यशवंतराव चव्हाण विकास प्रशासन प्रबोधिनी (यशदा), पुणे यांनी घ्यावी.
२. सदर खर्चाची उपयोगिता प्रमाणपत्र महालेखापाल, लेखापरिक्षा, महाराष्ट्र १/२, मुंबई / नागपूर व शासनास सादर करण्याची सर्वस्वी जबाबदारी महासंचालक, यशवंतराव चव्हाण विकास प्रशासन प्रबोधिनी (यशदा), पुणे यांची राहिल.
३. सन २०२५-२६ या आर्थिक वर्षात केलेल्या खर्चाचा खर्च ताल्लम करण्याची संपूर्ण जबाबदारी संबंधित नियंत्रक अधिकारी तसेच आहरण व संवितरण अधिकारी यांची राहिल.

६. सदर शासन निर्णय वित्त विभागाच्या मान्यतेने व त्यांच्या अनौपचारिक संदर्भ क्रमांक ६७२/व्यय-४, दिनांक १०/११/२०२५ अन्वये निर्गमित करण्यात येत आहे.

७. वित्त विभाग, शासन परिपत्रक, क्र. अर्थसं-२०२५/प्र.क्र.४४/अर्थ-३, दिनांक ०७/०४/२०२५ व दिनांक २९/०४/२०२५ चे पूरकपत्रक मधील नमूद अटी/ शर्तीचे पालन करून सदर निधी खर्च करण्यात यावा.

८. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५१२०८१२४७५८८९०७ असा आहे. सदर आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(मनिषा किणी)

अवर सचिव, महाराष्ट्र शासन

प्रति,

१. महालेखापाल, (लेखा व अनुज्ञेयता/ लेखा परीक्षा), महाराष्ट्र-१/२, मुंबई/नागपूर,

२. महासंचालक, यशवंतराव चव्हाण विकास प्रशासन प्रबोधिनी (यशदा), पुणे,
३. अपर मुख्य सचिव (सेवा), सामान्य प्रशासन विभाग, मंत्रालय, मुंबई यांचे वरिष्ठ स्वीय सहायक,
४. लेखाधिकारी, यशदा, पुणे (३ जादा प्रतीसह),
५. जिल्हा कोषागार कार्यालय, पुणे,
६. वित्त विभाग (व्यय-४/ अर्थसंकल्प-१४), मंत्रालय, मुंबई,
७. अवर सचिव, सामान्य प्रशासन विभाग/कार्यासन-२५, मुंबई-३२,
८. निवडनस्ती.